


ՀԱՅԲՈՒՐ

ԵՎԻՏՈՐ ԵՎԻՏՈՐ



အခန်း(၁)

"နင့်ကိုပြစရာရှိတယ်"

"ဘာပြမှာ တုံး"

"ကိုယ်ပျောက်နေတဲ့ လိပ်ပြာလေး"

သူရိန်က ကိုယ်ပျောက်လိပ်ပြာ ပြမည်ပြောသဖြင့် စန္ဒီမှာ ယုံရခက်၊ မယုံရအခက်။ သူရိန်မျက်နှာကို လှမ်းအကဲခတ်လိုက်တော့ တည်ကြည်လေးနက်သောမျက်နှာ။ သူ့ကိုယ်သူ ယုံကြည်ချက်အပြည့်အဝရှိနေသောမျက်နှာ။

စန္ဒီ မယုံကြည်လို့ ကလည်း မဖြစ်ပေ။

တစ်လောက စန္ဒီကိုယ်တိုင် အိမ်တွင်းပန်းအိုးထဲမှာ စိုက်ပျိုးထားသော ယုဇနပင်ပျိုလေး။ အပွင့်အရွက်များ ဖြင့် စိမ်းလန်းမွှေးပျံ့စွာ။ အဲဒီယုဇနပင်လေးကို သူရိန်ကိုယ်ဖျောက်ပြသည် ။ ချက်ချင်းကြီးပျောက်သွားသည် တော့မဟုတ်။

သူရိန် ဘယ်အချိန်ကတည်းက စမ်းသပ်ကျိတ်ကြံနေသည် လဲတော့မသိ။ ပင်ခြေတွင် သူစမ်းသပ်ဖျော်စပ်ထားသော ဩဂဲနစ်ဒြပ်ပေါင်းဆေးရည်ကို လောင်းသည် ။ နောက်တစ်နေ့ နံနက်သို့ရောက်သောအခါ ယုဇနပင်ထိပ်ဆုံးအဖျားပိုင်းမှ အပွင့်လေးတွေ၊ အရွက်လေးတွေ ပျောက်နေကြပြီ။ မကြာမီ တစ်ပင်လုံး၏ အပွင့်ကလေးတွေ၊ အရွက်ကလေးတွေ ပျောက်ကုန်သည် ။

အကိုင်းအခက်နှင့် ပင်စည်များ တော့ ကျန်နေသည်။ ။

အချိန်အကြာကြီး စောင့်ကြည့်သော်လည်း အကိုင်းအခက်နှင့် ပင်စည်တို့ မှာ ပျောက်ကွယ်မသွား။ မူလက ပျောက်ကွယ်သွားကြသော အပွင့်နှင့် အရွက်ကလေးများ ပင် ပြန်ပေါ်လာကြသည်။ ။

သူရိန်စမ်းသပ်ချက် အပြည့်အစုံ မအောင်မြင်သေး။ အောင်မြင်မှုလမ်းစကို ခြေချမိပြီဟု တော့ ဆိုနိုင်သည်။ ။ တစ်လ နှစ်လကြာသွားသည်။ ။ တစ်နေ့တွင် သူရိန်က "စန္ဒီရေ... လာကြည့်စမ်းဟေ့။ နင့်ယုဇနပင်ရော... " ဟု လှမ်းအော်သည်။ ။ စန္ဒီ ပြေးသွားကြည့်သည်။ ။ ပန်းအိုးကြီးထဲ၌ သူ့ ယုဇနပင်တစ်ပင်လုံး ထူးဆန်းစွာ ပျောက်ကွယ်သွားခဲ့လေပြီ။ ။

သူရိန်လက်ထဲတွင် မူ SPRAY ဖြန်းသော သံဘူးလေးကို တွေ့ရသည်။ ။

ယခုလည်း တစ်ဆင့်တက်ကာ လိပ်ပြာလေးများကို ကိုယ်ဖျောက်ပြမည်ဟု သူရိန်ပြောသောအခါ စန္ဒီမှာ မယုံဘူးပြောရမှာ မဝံ့မရဲဖြစ်နေရပြီ။ သူရိန်၏ စမ်းသပ်မှုက တစ်ဆင့်ချင်း တစ်ဆင့်ချင်း လှမ်းတက်လာသော စမ်းသပ်မှုဖြစ်နေသည်။ ။

အစပထမတွင် သက်မဲ့ပစ္စည်းလေးများကို ကိုယ်ယောင်ဖျောက်ပြသည်။ ။ သူ့သိပ္ပံစမ်းသပ်ခန်းလေးထဲမှ ဓာတုဗေဒနှင့်သက်ဆိုင်သော ပီးပက် ဖန်ပြွန်များ ၊ ရူပဗေဒနှင့်သက်ဆိုင်သော ရုပ်အမှုန်တို့ ကိုဖမ်းသည့် သံလိုက်ကလေးများ ၊ သစ်ပင်နှင့် သတ္တဝါတို့ ၏ အနုသယဆဲလ်များကို ကြည့်ရှုသော မိုက်ခရိုစကုပ်များ . . . အားလုံးကို သူ ကိုယ်ယောင်ဖျောက်နိုင်ခဲ့ပြီ။ ။

နောက်တစ်ဆင့်တက်သောအခါ သစ်ပင်ပန်းမန်။

သစ်ပင်ပန်းမန်သည် သက်ရှိဖြစ်သဖြင့် ဇီဝကမ္မအလုပ်လုပ်ပုံသည် ပိုမိုရှုပ်ထွေး လာပြီဟု တော့ သူရိန်ကပြောခဲ့သည်။ သို့သော် သူရိန်မှာ အဖိုးအနုဂ္ဂထိုက်တန်သော အမွေများကို သူရိန်ရထားသည်။

ပင်စင်စားပါမောက္ခအဘိုး၏ ကိုယ်ပိုင်ဓာတ်ခွဲခန်းနှင့် နိုင်ငံတကာမှ ထုတ်လုပ်ဖြန့်ချိထားသော သိပ္ပံ/ဝိဇ္ဇာဆိုင်ရာ သုတေသန စာအုပ်စာတမ်းများ။ (အဘိုး၏ လေ့လာသုတေသနပြုလုပ်ထားသမျှ ရေးမှတ်ထားသော မှတ်စုစာအုပ်ကြီးကိုမူ သူရိန်က ထုတ်မပြောသေးသဖြင့် စန္ဒီမသိရသေးပေ) ထိုတန်ဖိုးမဖြတ်နိုင်သောအရာများ ထဲတွင် အဘိုး၏ ပင်စင်လစာငွေလည်း ပါသည်။ အဘိုး၏ ကျေးဇူးတရားတွေ ကား သူတို့ အပေါ် များ ပြားလှသည်။ သူတို့ လေးငါးနှစ်အရွယ်ကတည်းက အတန်းပညာတွေသင်ပေးခြင်း၊ နိုင်ငံတကာ ဘာသာစကားကို ရေးတတ် ပြောတတ်အောင် သင်ပေးခြင်းများလည်း ပါမည်။

အဘိုးသည် ယခုအခါ ဟိမဝန္တာ၏ သူတော်စင်များ ကိန်းအောင်းမွေ့ပျော်ရာ မဟာမြိုင်တောကြီးထဲတွင် မြတ်ဗုဒ္ဓ၏ ဒေသနာ အဆုံးအမဖြင့် တရားကျင့်ကြံအားထုတ်၍ နေချေပြီ။

သူတို့ နှစ်ယောက်အား အဘိုးသည် ၂၀၅၀ ခုနှစ် ဂျက်စမင်နှင့် ကက်တလီယာ နှစ်နိုင်ငံ စစ်ပွဲအတွင်း မိဘမဲ့များ အဖြစ် ကောက်ယူမွေးစားစောင့်ရှောက်ခဲ့ရသည်။

ယခုအခါ ကမ္ဘာ့ငြိမ်းချမ်းရေးနိုင်ငံတော်ကြီး၏ ထိန်းသိမ်းစောင့်ရှောက်မှုဖြင့် ကမ္ဘာကြီး တည်ငြိမ်အေးချမ်းစပြုလာခဲ့ပေပြီ။ လကမ္ဘာပေါ်တွင် လည်း ဩခစ်၊ စွဲပလွန်၊ ကမ္ဘာ့ငြိမ်းချမ်းရေး နိုင်ငံတော်ကြီးအဖြစ် နိုင်ငံအချို့ ထပ်တိုးအခြေချလာကြသည်။

လကမ္ဘာမှ တစ်ဆင့် အခြားဂြိုဟ်များကို လေ့လာစူးစမ်းရေးအတွက် ခရီးတစ်ထောက်နားရာ၊ လောင်စာဖြည့်တင်းရာအဖြစ်သာ လကမ္ဘာကို သဘောထားကြသည်။ ။ လကမ္ဘာ၏ အဓိကပြဿနာမှာ ရေမရှိ။ ရာသီဥတု အပူအအေး ပြင်းထန်သည်။ ။ အခြား ရေအရင်းအမြစ် စတင်တွေ့ရှိ နေပြီဖြစ်သော အင်္ဂါဂြိုဟ်နှင့် အခြားဂြိုဟ်အချို့သို့ စိတ်ဝင်တစား ရှာဖွေ စူးစမ်းနေကြလေပြီ။

"စန္ဒီရေ... လာကြည့်တော့။"

မကြာခင် နင် ငါ့အကြောင်း သိစေရမယ် "

သူရိန်ခေါ်သံကြောင့် စန္ဒီ အပြေးကလေး သူရိန်ရှိရာသို့ ရောက်သွားသည်။ ။ အဘိုး၏ သိပ္ပံစမ်းသပ်ခန်းလေးထဲတွင် ဖြစ်သည်။ ။ လေဝင်ပေါက်ကလေးများ နှင့် တည်ရှိနေသော ဖန်ပေါင်းချောင်ကလေးတစ်ခုအတွင်းဝယ် ရောင်စုံလိပ်ပြာလေးတစ်ကောင်မှာ တောင်ပံ တဖျပ်ဖျပ် ဝဲကာ ပျံကာ။

စန္ဒီက စိတ်ပါဝင်စားစွာ လိပ်ပြာကလေးကို မမှီတ်မသုန် စိုက်ကြည့်နေမိသည်။ ။ မကြာမီ လိပ်ပြာကလေး၏ အတောင်ပံနှစ်ဖက်မှာ တဖြည်းဖြည်း ကွယ်ပျောက်သွားသည်။ ။ တောင်ပံနှစ်ဖက် ကွယ်ပျောက်နေသော လိပ်ပြာကလေးကို ကိုယ်ထည်ချည်းပဲ မြင်ရသောအခါ ဘောက်ဖတ်ကလေး အတောင်မပါဘဲ ပျံသန်းနေသည် နှင့်တူ၏။

မကြာမီ ဘောက်ဖတ်ကိုယ်ထည်ကလေးပါ ပျောက်ကွယ်သွားသောအခါ သူရိန်မှာ သူ့စမ်းသပ်မှုအောင်မြင်သွားပြီဖြစ်သဖြင့် တဟားဟားနှင့် ရယ်မောပစ်လိုက်တော့၏။ လက်ကလေးပိုက်၍ ရယ်မောနေသော သူရိန်ကိုကြည့်ကာ စန္ဒီပါ ပြုံးပျော်ကြည်နူးလာ၏။ သူရိန်၏ စမ်းသပ်မှုက အဆင့်မြင့် တိုးတက် လာပြီဟု ဆိုရပေမည်။ အရာဝတ္ထုများမှ သည်

သစ်ပင်ပန်းမန်။ သစ်ပင်ပန်းမန်မှ သည် အင်းဆက်နွယ်ဝင် သက်ရှိလှုပ်ရှား လိပ်ပြာများ ။

စန္ဒီ၏ မျက်ဝန်းများ သည် သူရိန်ကို အထင်တကြီး ငေးရီကြည့်မောနေမိတော့သည် ။ သူရိန်က ဖန်ပေါင်းချောင်၏ အဖုံးကိုင်းကိုကိုင်ကာ ဖန်ပေါင်းချောင်ကို လုံးဝဖွင့်ပေးလိုက်တော့သည် ။ လိပ်ပြာကလေး တောင်ပံခတ်၍ ဖန်ပေါင်းချောင်မှ ပျံဝဲထွက်သွားဟန်ကို စန္ဒီ အာရုံခံစား၍ သာ မြင်ရရှာသည် ။

စန္ဒီ ဟိုဟိုသည် သည် လျှောက်ကြည့်သည် ။

လိပ်ပြာကလေး ကိုယ်ယောင်ပျောက်နေဆဲပင်ရှိသေး၏။ ဤတွင် သူရိန်က မျက်လှည့်မှော်ဆရာတစ်ယောက်ပမာ လက်တစ်ဖက်ကိုမြှောက်ကာ လေထဲမှ တစ်စုံတစ်ရာကို ဖမ်းဆုပ်ယူငင်လိုက်ဟန်ပြု၏။ သူရိန် လက်ထဲ တစ်စုံတစ်ခု ဖမ်းမိထားဟန်ဖြစ်သည် ။

"စန္ဒီ... နင့်မျက်လုံးတွေ ခဏမှိတ်ထား။"

နင့်ကို ငါ လက်ဆောင်တစ်ခုပေးမလို့ "

စန္ဒီ၏ ကော့စင်းသော မျက်တောင်နှစ်ဖက်က ခေတ္တမျှ ပိတ်သွား၏။ သူရိန် ဘာလက်ဆောင်များ ပေးမှာ ပါလိမ့်ဟူသော အတွေးစက ရင်နှလုံးကို တဒုန်းဒုန်း လှုပ်ခတ်စေ၏။

သူ့ပေါင်တန်နှင့် ယှဉ်လျက်သား သူ့လက်ဖဝါးလေးကို သူရိန် လက်ဆွဲယူလိုက်သည် ကို သတိထားမိ၏။ ပြီးတော့ ဆုပ်ထားသော သူ့လက်ဖဝါးလေးကို သူရိန် ဖြေဖြန့်နေပြီကိုလည်း သိလိုက်ရသည် ။ နောက်... ထိုလက်ဖဝါးလေးထဲသို့ အပြားလေးတစ်ခု ထည့်လိုက်သည် ။ လက်ဖဝါးကလေးကို ပြန်ဆုပ်ခိုင်းလိုက်သည် ကို သိလာရတော့သည် ။

"ကဲ... မျက်လုံးဖွင့်နိုင်ပြီ"

စန္ဒီ မျက်လုံးပြန်ဖွင့်သည် ။ လက်ထဲ၌ ဆုပ်ထားသော အပြားလေးကို ဘာများ လဲဟု သိချင်စေဖြင့် ဖြန့်ကြည့်လိုက်သည် ။

စောစောက လိပ်ပြာကလေးနှင့် အရောင်တူ၊ အသွေးတူ ဆွဲပြားကလေး။

စောစောကလိပ်ပြာကလေးသည် တကယ့်သက်ရှိ လိပ်ပြာကလေး။ ယခု သူရိန်လက်ဆောင်ပေးသော လိပ်ပြာကလေးမှာ ပလက်တီနမ် သတ္တုလိပ်ပြာဆွဲပြားကလေး။ တောင်ပံကလေးနှစ်ဖက်မှာ ရောင်စုံကျောက်ကလေးများ စီခြယ်လျက် လှပဖြာလက်လို့ နေသည် ။

သူရိန်က လိပ်ပြာ ဥမင်လေးနှစ်ချောင်းအနက်မှ ညာဘက်ဥမင်ကလေးကို နှိပ်လိုက်သောအခါ ညာဘက်အတောင်ပံမှ ရောင်စုံဓာတ်ပုံလေး တစ်ပုံပေါ်လာသည် ။

စန္ဒီ၏ ချစ်စဖွယ် ပြုံးရယ်နေသော ဓာတ်ပုံ။ စန္ဒီ သဘောကျနှစ်မြိုက်သွားကာ ဘယ်ဘက်ဥမင်ကလေးကို ထပ်နှိပ်ကြည့်သည် ။

ဘယ်ဘက်တောင်ပံတွင် ပေါ်လာသည့် ဓာတ်ပုံမှာ သူရိန်၏ ဓာတ်ပုံဖြစ်နေသည် ။ စန္ဒီ ပြုံးမျက်ဝန်းများ ဖြင့် သူရိန်ကို မော့ကြည့်မိသည် ။ သူရိန်က

"အဲဒီဥမင်ကလေးကိုပဲ နောက်တစ်ချက် ထပ်နှိပ်ကြည့်ပါဦး စန္ဒီ..."

စန္ဒီက သူရိန်ပြောသည့်အတိုင်း ထိုဥမင်ကလေးကိုပဲ တစ်ချက်ထပ်နှိပ်ကြည့်သည် ။ သူတို့ နှစ်ယောက်၏ ကျေးဇူးရှင် ပါမောက္ခအဘိုး၏ ဓာတ်ပုံကလေးပေါ်လာသည် ။ စန္ဒီသဘောပေါက်သွားပြီ။ ဥမင်လေးနှစ်ချောင်းကို တဂျောက်ဂျောက်နှင့် လျှောက်နှိပ်ကြည့်နေလို

က်သည် ။

သူတို့ ရိုမင်းတစ်ဂြိုဟ်ရောက်သွားစဉ်က ALE ၄၈၂၃ ရိုက်ပေးလိုက်သော ဓာတ်ပုံများ ၊ သမုဒ္ဒရာအဏ္ဏဝါကမ်းခြေတွင် ၊ မိုးပျံ့ဥယျာဉ်တွင် ရိုက်ထားသောဓာတ်ပုံများ ဖြစ်ကြသည် ။ စန္ဒီသည် ယင်းဓာတ်ပုံကလေးများကိုကြည့်ရင်း ကလေးတစ်ယောက်နှယ် ပျော်မောရင်ခုန်နေ၏။

"စန္ဒီ. . ."

"ဘာလဲ သူရိန်"

"တစ်နေ့ကျရင် နင်နဲ့ ငါအတွက်ပါ ကိုယ်ပျောက်တဲ့ ဆေး ဖော်စပ်နိုင်တော့မှာ သိရဲ့ လား"

သူရိန်စကားကြောင့် စန္ဒီ အံ့အားသင့်စွာ သူရိန်ကို လှမ်းကြည့်မိသည် ။ ထို့နောက် စိတ်အားတက်ကြွစွာ သူရိန်ကို ပြောချလိုက်သည် ။

"အဲဒီအခါကျရင် ကမ္ဘာပေါ်မှာ ပထမဆုံး ကိုယ်ပျောက်နိုင်တဲ့ သူဟာ ငါဖြစ်ချင်တယ် သူရိန်။ နင်နဲ့ ငါနဲ့ ကိုယ်ယောင်ဖျောက်ပြီး ကမ္ဘာအနှံ့ ခရီးဆန့်မယ်။ နင်နဲ့ ငါနဲ့ ကို မျိုးမတူ ဇာတ်ခြားရယ်လို့ ဝိုင်းကဲ့ရဲ့ ကြမယ့် အသံများ နဲ့ ဝေးရာကိုပေါ့ဟာ"

စင်စစ်တော့ သူတို့ နှစ်ဦးသည် စစ်၏ သားကောင်များ ၊ လူမျိုးဘာသာ၊ ဇာတ်အနိမ့်အမြင့် ခွဲခြားသော အယူသီးမှု၏ သားကောင်များ ။ ထိုသူနှစ်ဦးသည် ပန်းခွာညိုနုယ်စပ်မြို့ကလေးတွင် ရှိနေသော ပါမောက္ခအဘိုး၏ ဤသစ်လုံးအိမ်ကလေး၌ လာရောက်ဆုံစည်းနေမိကြခြင်း ဖြစ်၏။ စန္ဒီက ကက်တလီယာ နိုင်ငံသူဖြစ်ကာ သူရိန်က ဂျက်စမင်နိုင်ငံသား။

စန္ဒီ၏ အမျိုးအနွယ်သည် ဇာတ်အနိမ့်အမြင့် အလွန်ခွဲခြားသော မ

ဟာရာဂျာအမျိုးအနွယ်မှ ဖြစ်ကာ မိဘနှစ်ပါးမှာ စန္ဒီမျက်စိရှေ့မှာ ပင် စစ်ပုံးဒဏ်သင့်၍ သေဆုံးကုန်ကြပြီး ဖြစ်၏။ စန္ဒီမှာ အဘိုးနှင့်နေရသည် မှာ စိတ်ချမ်းသာ၏။ ပျော်ရွှင်၏။ ချမ်းသာကြွယ်ဝသော မိမိ၏ အသိုင်းအဝိုင်းနှင့် မိမိ၏ နိုင်ငံသို့ ပြန်လိုစိတ်မရှိ။

သူရိန်မှာ မူ ရံဖန်ရံခါ သူ့ရပ်သူ့ရွာသို့ ပြန်ကြည့်ချင်၏။ သူနေခဲ့ဖူးသော ကျေးရွာကလေးတွင် သူ့ဘကြီးတစ်ယောက်ရှိ၏။ သမထအားကောင်းသော၊ အကြားအမြင်အာရုံများ နှင့် နီးစပ်သော ထိုဘကြီးကြောင့် လောကီပညာများ နှင့် သူယဉ်ပါးကျွမ်းဝင်ခဲ့ရခြင်း ဖြစ်၏။

သို့သော် ထိုရပ်ရွာသို့ စန္ဒီကိုခေါ်သွား၍ မရ။ စန္ဒီမှာ ရန်သူနိုင်ငံသူဖြစ်နေသဖြင့် အသက်အန္တရာယ်ကြုံရသည် အထိ စန္ဒီ ဒုက္ခတွေ့နိုင်၏။ စန္ဒီကို စောင့်ရှောက်ပါမည်ဟု လည်း ပါမောက္ခအဘိုးအား သူကတိပေးထားပြီးဖြစ်သည် ။

အမှန်ကန်ဆုံးအချက်မှာ ကား

စန္ဒီကို သူသံယောဇဉ် ငြိတွယ်မိနေခြင်းပင်တည်း။

အဘိုး၏ သစ်လုံးအိမ်ကလေးတွင် နှစ်ယောက်တည်း လွတ်လပ်စွာ နေထိုင်ခဲ့ကြသော်လည်း အဘိုးရှိစဉ်ကလိုပင် မွန်မြတ်သန့်စင်စွာ နေထိုင်လာခဲ့ကြသည် မှာ မှန်ပါ၏။ သို့သော် . . . တစ်ယောက်နှင့်တစ်ယောက် သူငယ်ချင်းအချစ်။ မောင်ချစ် နှမချစ်ထက် ပိုမိုပြင်းထန်သော သံယောဇဉ်ကြိုးတစ်ချောင်းသည် သူတို့ ၏ နှလုံးသားကို ရစ်နှယ်ချည်နှောင်စပြုနေပြီကိုမူ သူတို့ နှစ်ဦးသားလုံး ရင်ထဲက သိနေကြပါ၏။ အမှန်စင်စစ် သူတို့ ၏ အသက်အရွယ်များကလည်း ပန်းဆိုလျှင် ခူးတတ် ပန်တတ်သည့် ၁၆ နှစ်၊ ၁၇ နှစ်အရွယ်တွေမဟုတ်လား။

သို့သော် . . . သူတို့ သည်

ရမ္မက်စည်းမလွန်

အချစ်နယ်သို့ မကျွံမိကြသေး။

သူရိန်က စန္ဒီကိုပြောသည် ။

"မနက်ဖြန်ဆို ငါ့လုပ်ငန်းစတော့မယ်။ အဘိုးပင်စင်သွားထုတ်ရင် လိုအပ်တဲ့ ဆေးဝါးနဲ့ ဓာတုပစ္စည်းတွေဝယ်ရမယ်။ နင်ကတော့ ထုံးစံအတိုင်း အိမ်စောင့်ကျန်ရစ်ခဲ့ပါ။ နင်လိုအပ်တဲ့ ပစ္စည်းစာရင်းကိုသာ ငါ့ကို ရေးပေးလိုက်"

ဤ တောကြိုအုံကြား သစ်လုံးအိမ်ကလေး၌ သူတို့ နှစ်ယောက်တည်း နေလာခဲ့သည် မှာ မိုးတွင်းတစ်တွင်းနှင့် ဆောင်းဦး ပေါက်ခဲ့ပြီးလေပြီ။ မြို့ထဲ ဈေးဝယ်ထွက်တိုင်း သူရိန်သည် စန္ဒီကိုခေါ်သွားလေ့မရှိ။ ယခုအခါ ကမ္ဘာကြီး၏ စစ်အေးခေတ်ကို ပြန်လည်ရောက်ရှိ လာပြီဖြစ်သဖြင့် နိုင်ငံရပ်ခြား ခရီးသွားများ ဖြင့် ပြန်လည် စည်ကား ရှုပ်ထွေးစပြုလာခဲ့လေပြီ။

မတော်တဆများ စန္ဒီအမျိုးအနွယ်များက စန္ဒီကို တွေ့သွားလျှင်ဟူသော စိုးရိမ်စိတ်ဖြင့် စန္ဒီကို မြို့ထဲသို့ မခေါ်ခဲ့ခြင်း ဖြစ်၏။

"ငါလည်း လိုက်ချင်လိုက်တာဟယ်။ အဘိုးအတွက် ထိုးပေးထားတဲ့ သိုးမွေးဆွယ်တာကလေးကို မြို့ထဲ ပါဆယ်ဌာနကနေ ပို့လိုက်ချင်တယ်။ ခုလောက်ဆို ဟိမဝန္တာမှာ နှင်းတွေဖုံးပြီး အဘိုးလည်း အတော်ချမ်းနေလောက်ပြီ..."

"ပါဆယ်ပို့တာများ ဘယ်သူပို့ပို့ပါ။ ငါပဲပို့ပေးလိုက်ပါ့မယ်။ နင်လိုက်စရာမလိုပါဘူးဟာ"

"ဟင့်အင်း။ ငါလိုက်မှ ကိုဖြစ်မှာ ။ နင့်ကိုဝယ်ခိုင်းလို့ ဘယ်လိုမှ မဖြေ

စံတဲ့ မိန်းကလေး အသုံးအဆောင်ပစ္စည်းတွေ ပါနေတယ်။ ပြီးတော့...
ငါ မြို့ထဲကို တအားလိုက်ချင်၊ SUPER MARKET တွေမှာ တအားလျှောက်
ကြည့်ချင်နေတယ်..."

တားမရသည့်အဆုံး သူရိန် လက်လျှော့လိုက်ရတော့သည် ။ စန္ဒီရင်
ထဲဝင်ကြည့်ကာ သနားညှာတာ စာနာစိတ်ကြောင့် ခွင့်လွှတ်လိုက်ခြင်း
လည်း ဖြစ်သည် ။

"ကဲပါ... ဒီလောက်ပြောမရလည်း လိုက်သာလိုက်ခဲ့ပါတော့။ ဒါပေ
မဲ့ သိပ်လှတပတတွေ ဝတ်စားပြင်ဆင်မလာခဲ့နဲ့ နော်။ မြို့ထဲကအကော
င်တွေ နှင့်အလှကို လှမ်းရှိုးရင် ငါ့စိတ်နဲ့ မလွယ်ဘူး"

သူရိန်က စန္ဒီအပေါ် အခြားယောက်ျားလေးများ ချစ်ကြိုက်သွားမည်
ကို မနာလိုဝန်တုံ့စိတ်ကလေးရှိနေခြင်းကိုက သူရိန်အသည်းထောင့်စွန်း
တွင် စန္ဒီနှင့်ဆက်နွှယ်သော တစ်စုံတစ်ခု ရှိနေပြီ။

တစ်စုံတစ်ခုရှိနေပြီကို သိနေသော စန္ဒီကိုယ်တိုင်ပင်
ကျေနပ်ပီတိပြီးကလေးပြီးကာ အခြားတစ်ဖက်သို့ လှည့်ထွက်ခဲ့တော့
သည် ။

စောစောက သူရိန်ကိုယ်တိုင် ဖျောက်ခဲ့သော လိပ်ပြာကလေးသည်
ယခုအခါ ကိုယ်ရောင်ကိုယ်ဝါလှပစွာဖြင့် ပြန်ပေါ်လာသည် ကိုတွေ့ရသ
ည် ။ စန္ဒီစိုက်ပျိုးထားသော ယုဇနပင် ပန်းပွင့်များ ပေါ်၌ နားနေသည်
ကို တွေ့ရ၏။ သူရိန်၏ ကိုယ်ပျောက်ဆေးရှိန်ပြယ်လေပြီ။

အခန်း(၂)

သူရိန်တို့ စီးလာသော အငှားကားလေးသည် တောင်ကြောလေးကို ဝှေ့ဝိုက်ဆင်းသက်လာကာ မြို့သွားလမ်းသို့ ဦးတည်မောင်းနှင်နေ၏။

သူရိန်တို့ နေရာ တောင်ကြောလေးနှင့် မြို့မှာ ဆယ်မိုင်ခန့်ကွာဝေးသည် ။ မြို့မှာ နယ်စပ်မြို့ကလေးဖြစ်ပြီး တစ်ဖက်နိုင်ငံမှာ စန္ဒီတို့ ၏ မိဘများ နေထိုင်ခဲ့ရာ ကက်တလီယာနိုင်ငံဖြစ်သည် ။

မြို့ထဲသို့ရောက်သောအခါ သူတို့ ကားလေးသည် ပါဆယ်ထုပ်ပို့ရာ ဌာနရှေ့တွင် ရပ်ပေးသည် ။ အဘိုးအတွက် ဆွယ်တာလေးကိုကိုင်ကာ စန္ဒီ ကားပေါ်မှ ဆင်းသွား၏။ ပါဆယ်ဌာနသို့ စန္ဒီဝင်သွား၏။ မကြာမီပြန်ထွက်လာကာ စတိုးဆိုင်တစ်ခုသို့ ဝင်သွားပြန်သည် ။

စန္ဒီပြန်ထွက်လာသောအခါ မိန်းကလေးအသုံးအဆောင်များ နှင့် တစ်ပွေ့တစ်ပိုက်။ Taxi သမားက ကားပေါ်မှ ဆင်းကာ ကားနောက်ခန်းတံခါး ကိုဖွင့်ပေးသည် ။ စန္ဒီက သူ့ပစ္စည်းများကို ကားနောက်ခန်းထဲသို့ ထည့်လိုက်၏။ စန္ဒီလက်တွင် ပလက်တီနမ် FANCY လည်ဆွဲကြိုးကလေးတစ်ကုံးကို သူရိန် လှမ်းတွေ့ရသည် ။

"ဘာလုပ်ဖို့ လဲ"

သူရိန်က လှမ်းမေးသည် ။

"သူ လက်ဆောင်ပေးထားတဲ့ ဆွဲပြားကလေးကို ဒါလေးနဲ့ ဆွဲထားမလို့ "

စန္ဒီက ပြောပြောဆိုဆို ဘောင်းဘီအိတ်ထဲမှ ဆွဲပြားကလေးကို ထုတ်လိုက်သည်။ သူရိန်က စန္ဒီဆီမှ ဆွဲပြားလေးနှင့် FANCY ကြိုးကလေးကို လျှိုသွင်းသည်။ ပြီးတော့ သူကိုယ်တိုင် စန္ဒီ၏ လည်ပင်းဝယ် တယုတယ ဆွဲပေးလိုက်သည်။ နှစ်ဦးသား ကြည်နူး၍ မဆုံးသေး...

"ဟေး... MOVIE ရိုက်နေတယ်ဟေ့"

ကက်တလီယာသူနဲ့ ဂျက်စမင်သားတွေလားမသိဘူး။ သွား... သွား။
။ အလိုမရှိဘူး။"

ဗရတ်သုတ်ခအချို့၏ ညာသံပေးအော်ဟစ်သံကို ကြားကြရသည်။ နှစ်ယောက်လုံး Taxi ကားပေါ် အမြန်တက်ကာ အရှိန်ပြင်းပြင်း မောင်းထွက်ပြေးခဲ့ကြရသည်။ လမ်းတွင် သူရိန်က "အဘိုးပင်စင်ကို အရင်ထုတ်မယ်။ ပြီးမှ ငါ့ဓာတ်ခွဲခန်းသုံးပစ္စည်းတွေဝယ်မယ်။ စန္ဒီရော ဝယ်စရာခြမ်းစရာတွေ စုံပြီလား" ဟု မေးသည်။ စန္ဒီက သူရိန်ဆွဲပေးသော ဆွဲပြားလေးကို ခလုတ်တွေနှိပ်ကြည့်နေရင်း ခေါင်းညိတ်ပြ၏။

Taxi ကားကလေးကို ဘဏ်ရှေ့တွင် ရပ်ခိုင်းလိုက်သည်။ စန္ဒီက "ဘဏ်ထဲကို သူတစ်ခေါက်မှ မရောက်ဖူးဘူး။ လိုက်ကြည့်ချင်တယ်" ဟု ဆိုသဖြင့် စန္ဒီပါ ဘဏ်ထဲသို့ လိုက်ပါလာ၏။ သူရိန် ဘဏ်မှ ပိုက်ဆံထုတ်နေဆဲ စန္ဒီ ဟိုကြည့်သည် ကြည့် လျှောက်ကြည့်နေသည်။

အများ သူငါ သိရှိရန်ဟူသော ကြော်ငြာဘုတ်တွင် စစ်အတွင်းက ပျောက်ဆုံးသူများ တွေ့လျှင် အမြန်အကြောင်းကြားပါဟူသော စာတန်းနှင့်အတူ ပျောက်ဆုံးနေသူများ ၏ ဓာတ်ပုံများ ပါ ကပ်ထားသည် ကို တွေ့ရသည်။

မမျှော်လင့်ဘဲ သူ့ဓာတ်ပုံကိုပါ သူတွေ့သွားတော့သည်။ အမည်...
။ အဖအမည်...။ မွေးသက္ကရာဇ်...။ ဆက်သွယ်ရန်လိပ်စာ၊ (တွေ့

ရှိအကြောင်းကြားပါက ကျေးဇူးဆပ်ပါမည်)ဟူသော စာသားပါ အဆစ် ပါနေသည် ကို တွေ့ရသည် ။ အားလုံးသည် စန္ဒီကို အတိအကျ ရည်ညွှန်းနေသော အချက်အလက်များ သာ...။

သူ မျက်စိမျက်နှာပျက်ကာ ဘဏ်ထဲမှ ကသုတ်ကရက်ထွက်လာခဲ့သည် ။ သူရိန်က ငွေထုတ်ပြီးပြီဖြစ်သဖြင့် သူ့နောက်က လိုက်လာနေပြီကို တွေ့ရ၏။ စန္ဒီ ကားပေါ်တက်ကာ ကုပ်ကုပ်ကလေး တက်ထိုင်နေလိုက်သည် ။ စိတ်လှုပ်ရှားမှုဖြင့် ခြေဖျားလက်ဖဝါးကလေးများ အေးစက်လို့ ပင်နေသည် ။

ဒီကိစ္စ သူရိန်ကို ဖွင့်ပြောလိုက်ရင် ကောင်းမလား။

သူရိန်က နဂိုကမှ အစိုးရိမ်ပိုရသည့်အထဲ ပိုလို့ စိုးရိမ်သွားလျှင် သူ မြို့ထဲသို့ ဘယ်တော့မှ လိုက်ရတော့မည်မဟုတ်။ ကားစက်နှိုး၍ မောင်းထွက်လာသည့်တိုင် နှုတ်ဆိတ်ငြိမ်ကုပ်လျက် လိုက်ပါလာခဲ့မိ၏။

ဒါကို သူရိန်က ရိပ်မိဟန်ရှိသည် ။

"ဟေး... သာလိကာမလေး နှုတ်ဆိတ်လှချည်လား။ မြို့ထဲကိုမရောက်စဖူး အရောက်ထူးလို့ တောကျီးကန်း မြို့ရောက်သလိုဖြစ်နေသလား..."

စန္ဒီ ခွန်းတုံ့မပြန်။ တောင်ငေး မြောက်ငေး၊ တောင်တွေး မြောက်တွေး တွေးနေရာမှ စိတ်ကူးထဲတွင် တောင့်တနေမိသော စိတ်ကူးယဉ်မှုက စကားလုံးအဖြစ် ပြောင်းသွား၏။ "သူရိန်ရာ နင့်ကိုယ်ပျောက်ဆေးက လူတွေအတွက် ဘယ်တော့မှ အသုံးချလို့ ရမှာ လဲဟာ"

ဟု တစ်ခွန်းတည်း စန္ဒီပြောလိုက်သည် ။ သူရိန်က "ရှုး တိုးတိုးပြော ။ ကားသမားကြားသွားမည်" ဟု လေးသံဖြင့် တိုးတိုးကပ်ပြောသည် ။

ရှေ့ခန်းက တက္ကစီဒရိုင်ဘာသည် သူ့စိတ်ကူးနှင့်သူ။

သူရိန်က လေသံဖြင့် တိုးတိုးပြောသည်။ ။

"ဒီကိစ္စက လွယ်တဲ့ ကိစ္စ မဟုတ်ဘူး လေ စန္ဒီ။ အဘိုးရဲ့ မှတ်စုမှတ်တမ်းအရလည်း ဒီကိုယ်ပျောက်တဲ့ စမ်းသပ်မှုဟာ သစ်ပင်ပန်းပင်နဲ့ အရာဝတ္ထုတွေဆီမှာ ပဲ အဆုံးသတ်သွားတာ။ ငါကမှ လိပ်ပြာကလေးတွေ ပျောက်နိုင်တဲ့ အဆင့်အထိ တိုးတက်အောင်မြင်လာတာ။ နင်... ဘာလို့ ဒီလောက် ကိုယ်ပျောက်ချင်နေရတာလဲ..."

"ငါ့ကို လူစိမ်းသူစိမ်းတွေ မမြင်စေချင်လို့ ပေါ့ဟယ်။ အထူးသဖြင့် ငါ့မြို့ကလူတွေပေါ့..."

ပစ္စည်းမျိုးစုံရောင်းသော စူပါမားကတ်ကြီးတစ်ခုရှေ့သို့ရောက်လာသည် ။ မြေညီထပ်ရှေ့ ကားရပ်နားစခန်းမြေကွက်လပ်ဝယ် ဈေးဝယ်သူတို့ ၏ ကားများ ပြည့်ကျပ်လျက်ရှိသည် ။ သူရိန်က "ကျွန်တော်က ပစ္စည်းတွေဝယ်တာ ကြာဦးမှာ ။ အပေါ်ဆုံးထပ်မှာ ကားရပ်နားစခန်းရှိတယ်" ဟု ပြောလိုက်သောအခါ Taxi သမားက စူပါမားကတ်ကို ကွေ့ဝိုက်တက်လာခဲ့သည် ။

စူပါမားကတ်၏ ခေါင်မိုးပေါ်တွင် ယာဉ်ရပ်နားစခန်းက ကျယ်လွင့်စွာရှိသည် ။ ဟပ်စကီး သုံးလေးစီးပင် ရပ်ထားသည် ကို တွေ့ရသည် ။ သူရိန်က တံခါးဖွင့်ဆင်းပြီး

"စန္ဒီ ပျင်းရင်လိုက်ခဲ့လေ။
သီချင်းအပုဒ်တစ်ထောင်လောက်ဆိုနိုင်ပြီး ပါဖောမင့်ပါပေးနိုင်တဲ့ ရိုဘော့စက်ရုပ်တွေ၊ ရမုကွန်ထရိုးနဲ့ ပျံသန်းနေတဲ့ ငှက်ကလေးတွေ အစုံရှိတယ်။ လိုက်ကြည့်ပါလား..."

စန္ဒီခေါင်းကလေးခါ၍ ငြင်းကျန်ရစ်သည် ။ ကားထဲမှာ ပင် ခပ်ပုပု
လေး ကြောက်ရွံ့ထိတ်လန့်ကျန်ရစ်ရှာသည် ။ စောစောက ကြော်ငြာဘု
တ်တွင် တွေ့ခဲ့ရသော သူ၏ ဓာတ်ပုံက သူ့ကို ခြောက်လှန့်နေဆဲ ဖြစ်၏။
Taxi သမားက "ကျွန်တော် ဒီနားခဏနော်" ဟု ဆိုကာ ထွက်သွားသည်
။ စန္ဒီ တစ်ဦးတည်းသာ ကားစောင့်ရင်း ပစ္စည်းများ စောင့်ရင်း ကျန်ရစ်
ရသည် ။

သူရိန် ပစ္စည်းများ ဝယ်သည် မှာ အချိန်အတော်ကြာသွားသည် ။ စန္ဒီ
ပင် ပျင်းရိလာသည် ။

"စန္ဒီမာလာ..."

သူ့အမည်ကိုခေါ်လိုက်သဖြင့် စန္ဒီနောက်လှည့်ကြည့်သည် ။ ခေါ်သူ
က သေချာသွားဟန်ဖြင့် အနားတိုးလာ၏။

"သမီး။ စန္ဒီမာလာ။ ဘာဘတို့ ရှာလိုက်ရတာကွယ်။ ငါးနှစ်လုံးလုံး က
မ္ဘာမြေအနှံ့ပါပဲ..."

သူ့ကိုလက်လာဆွဲသော လက်တစ်ဖက်ကြောင့် စန္ဒီ ဆတ်ခနဲ တုန်လှူ
ပ်သွားခဲ့ရသည် ။ စိုးထိတ်စွာ မျက်နှာကို လှမ်းကြည့်မိလိုက်သောအခါ စ
န္ဒီ မှတ်မိသွားသည် ။ တစ်ချိန်တုန်းက စန္ဒီတို့ အဖေများ ၊ အမေများ လ
က်ထက်က မိသားစုဆရာဝန်ကြီး ဒေါက်တာအဘဇီတာ။

"သမီးမားမား အသည်းအသန် မကျန်းမာဘူးဖြစ်နေတယ်။
သမီးပျောက်သွားလို့ လွမ်းဆွေးတဲ့ စိတ္တကြောင့် နှလုံးရောဂါရသွား
တာပါ"

အဘိုးကြီး၏ စကားကို စန္ဒီက မယုံသင်္ကာစိတ်ဖြင့် ခွန်းတုံ့ပြန်၏။ "
ပါးပါးရော မားမားပါ သမီးမျက်စိရှေ့မှာ ဗုံးဆန်မှန်ပြီး သေကုန်ကြတာ

လေ"

အဘိုးကြီးက အေးဆေးတည်ငြိမ်စွာ ရှင်းပြသည်။ ။

"သမီးပါးပါးသေတာ မှန်ပါတယ်။ သမီးမားမားကတော့ ကံကောင်းလို့ ဗုံးဆန်ထိတဲ့ နေရာက ပေါင်မှာ ဆိုတော့ ခွဲစိတ်ကုသလိုက်တော့ အသက်ချမ်းသာရာရသွားတယ်။ ဘာဘဲ ကုသပေးခဲ့ရတာပါကွယ်။ ဘာမလိမ်ပါဘူး။ သစ္စာဆိုရပါတယ်။ သမီး ဒီမှာ သံယောဇဉ်ဖြစ်နေလည်း သမီးမားမား အသက်ရှင်ရေးအတွက် ခဏတော့ ပြန်လိုက်ခဲ့နော်။ မားမား ကျန်းမာလာတာနဲ့ ဘာဘဲကိုယ်တိုင် ဒီကို ပြန်ပို့ပေးပါ့မယ်"

စန္ဒီ သူ့မားမားမျက်နှာကို လွမ်းဆွတ်စွာ လှမ်းမြင်ယောင်၏။ မိဘနှစ်ပါးလုံးမရှိတော့ဘူးဟု ယူဆကာ သူသည် ပါမောက္ခအဘိုးအိုတို့ နှင့် နေခဲ့ခြင်းဖြစ်သည် ။ သူရိန်ကို အကျိုးအကြောင်းပြော၍ အခိုက်အတန့်အားဖြင့် မားမားထံ သူလိုက်သွားမည် စဉ်းစားသည် ။ သို့သော် ကက်တလီယာနိုင်ငံဆိုသည် က လုံးဝစိတ်ချရသောနိုင်ငံမဟုတ်။ စစ်သွေးကြွများ ၊ ဘာသာရေးအစွန်းရောက်များ ၊ ဇာတ်အနိမ့်အမြင့် ခွဲခြားမှုများ နှင့် ရောပြွမ်းဆူဝေနေသော နိုင်ငံ ဖြစ်၏။

စန္ဒီ ဝေခွဲမရနိုင်ဖြစ်နေဆဲ ဟပ်စကီးပေါ်မှ လူနှစ်ယောက် ပြေးဆင်းလာပြီး...

"ဦးဇီတာ။ ဟိုမှာ သူ့ကောင်လေးလာနေပြီ။ အချိန်မရှိတော့ဘူး။ နောက်ကိစ္စ နောက်မှ ရှင်း..."

နောက်မှ ရောက်လာကြသော ယောက်ျားနှစ်ယောက်က ကားတံခါးဆွဲဖွင့်လိုက်ကာ စန္ဒီအား ကားပေါ်မှ အတင်းဆွဲချတော့၏။ ယောက်ျားနှစ်ယောက်အနက် တစ်ယောက်မှာ သူဌေးသားဟန်ပေါက်နေသည့်လူငယ်။ တစ်ယောက်မှာ သူဌေးနောက်လိုက် မိုက်တိမိုက်ကန်း ဗလတောင့်

တောင့်နှင့်လူတစ်ယောက်။

ထိုယောက်ျားနှစ်ယောက်က စန္ဒီလက်မောင်းနှစ်ဖက် တစ်ယောက် တစ်ဖက်ဆွဲမကာ ဟပ်စကီးရှိရာသို့ တရွတ်တိုက်ဆွဲခေါ်သွားကြ၏။

"ကယ်ပါဦး။ ဘာဇီတာ။ ကယ်ပါဦး"

သူရိန်ရေ... သူရိန်...

စန္ဒီ နောက်ပြန်လှည့်ကြည့်သောအခါ သူရိန် အထုပ်အပိုးများ ပစ်ချကာ သူတို့ ဆီ ပြေးလာနေသည် ကို တွေ့ရသည် ။ ဟပ်စကီးယာဉ်မောင်းသမားက စက်ကိုအသင့်နှိုး၍ စောင့်လျက်သား။ စန္ဒီကို ဟပ်စကီးပေါ် အတင်းတွန်းတင်လိုက်ကာ ဗလကောင်းကောင်း နှင့်လူကြီးက ရုန်းမရအောင် ဖမ်းချုပ်ထား၏။ ရဟတ်ယာဉ်က ပျံသန်းထွက်ခွာရန် မြေပြင်မှ တစ်ပေနှစ်ပေခန့် ကြွတက်နေပေပြီ။

မြေပြင်တွင် ကျန်ရစ်နေသည် က သူဌေးသားလူငယ်နှင့် အပြေးခုန်ဝင်လာသော သူရိန်။ သူရိန်က သူဌေးသားလူငယ်ကို ဂရုမထား။ ကြွတက်နေသော ဟပ်စကီး၏ ခြေချတန်ကိုသာ အမိအရ ဖမ်းဆုပ်လိုက်နိုင်၏။

သူရိန်၏ ရည်ရွယ်ချက်က ဟပ်စကီးပေါ် သူတက်မည်။

စန္ဒီကို မဖြစ်ဖြစ်တဲ့ နည်းနှင့် ကယ်တင်မည်။

သို့သော်... သူရိန်၏ ရည်ရွယ်ချက်မှာ ထင်တိုင်းမပေါက်။ ခရီးမတွင် ။ သူဌေးသားလူငယ်က သူ့ဘောင်းအိတ်ထဲမှ တစ်စုံတစ်ရာကို ထုတ်ယူလိုက်သည် ။ ဟပ်စကီးအား လှမ်းဆုပ်ထားသော သူရိန်၏ လက်တစ်ဖက်သို့ ထိုအရာနှင့် ပေးတွေ့လိုက်၏။

အပြာနုရောင် လျှပ်စီးများ တဖြန်းဖြန်းရှိက်ကာ သူရိန်လက်မှ မီးခိုး

ညော်နံ့များ ထွက်လာ၏။ သူရိန်မှာ ဟပ်စကီးခြေချတန်ကို လက်လွှတ်
ပေးလိုက်ရုံမျှမက ကွန်ကရစ်ပြင်ပေါ်ဝယ် မြော့မြော့ကလေး ပြုတ်ကျ
ကျန်ရစ်ခဲ့ရတော့သည်။ ။

သူရိန်နှုတ်ဖျားမှ "စန္ဒီ... စန္ဒီ... စန္ဒီ..."

ဟု တဖွဖွ ခေါ်မြည်တမ်းတသည်။ ။ တဖြည်းဖြည်း တိုးညှင်းသွားကာ
သတိလစ်မေ့မြော့သွားရှာတော့သည်။ ။ ထိုအချိန်တွင် မှ Taxi မောင်းသ
မားက ပြေး လာပြီး သူရိန်ကို ဆီးပွေ့လိုက်သည်။ ။

စန္ဒီပါသွားသော ဟပ်စကီးမှာ အဝေးသို့လွင့်ဝဲ ပျံသန်းသွားချေပြီ။

×××